

ಶ್ರೀದೇವೀ ಜ್ಯೋತಿಷಾಲಯದ

# ಬೃಹತ್ ಮೂಹೂರ್ತಮಾಲಿಕಾ

ಶ್ರೀ ಶಾರ್ವರಿ ಸಂವತ್ಸರದ ಬೆಂಗಳೂರಿನ ದೈನಂದಿನ ಸೂರ್ಯೋದಯಾದಿ ಪ್ರತಿನಿಮಿಷದ ಪಂಚಾಂಗ, ಜಾತಕ, ಅಯನಾಂಶ, ಸ್ಫುಟಗಳು, ನಕ್ಷತ್ರಿಕ ಕಾಲ, ಮೂಹೂರ್ತಲಗ್ನದ ಪಂಚಕಾದಿಗಳು.

**25-03-2020 ರಿಂದ 13-04-2021**

ಸೂರ್ಯಸಿದ್ಧಾಂತ ಮತ್ತು ದೃಗ್ಗಣಿತ ರೀತಿ.

ನೋಡುವ ವಿಧಾನದ ವಿವರಣೆ ಸಹಿತ.

ಜ್ಯೋತಿಷಿಗಳಿಗೆ, ಪುರೋಹಿತರಿಗೆ, ವಿದ್ಯಾರ್ಥಿಗಳಿಗೆ, ಜ್ಯೋತಿಷಾಸಕ್ತರಿಗೆ ಉಪಯುಕ್ತವಾದುದು.

**Phone:9341316956**





ಶ್ರೀ ಗಣೇಶ ಶಾರದಾ ಗುರುಭ್ಯೋನಮಃ

ಇದನ್ನು ಜ್ಯೋತಿಷ್ಯ ಕಲಿಯುವ ವಿದ್ಯಾರ್ಥಿಗಳಿಗೆ ಆಸಕ್ತಿ ಮೂಡಿಸಲು,

ಪುರೋಹಿತರಿಗೆ ಮುಹೂರ್ತದ ಪಂಚಕ/ಜಾತಕ/ಸ್ಫುಟ ಇತ್ಯಾದಿಗಳ ಗಣಿತ ರಹಿತವಾಗಿ ಸಿದ್ಧಪಡಕವಾಗಿ,

ಜ್ಯೋತಿಷಿಗಳಿಗೆ ಮುಹೂರ್ತದ ಪಂಚಕ/ಜಾತಕ/ಸ್ಫುಟ ಇತ್ಯಾದಿಗಳ ಗಣಿತ ರಹಿತವಾಗಿ ಸಿದ್ಧಪಡಕವಾಗಿ

ಸಾಮಾನ್ಯ ಜನರಿಗೆ ಇದನ್ನು ನೋಡಿ ಜ್ಯೋತಿಷ್ಯದಲ್ಲಿ ಆಸಕ್ತಿ ಹೊಂದಲು, ಜಾತಕ ಬರೆಯಲು

ಇದನ್ನು ಉಪಯೋಗಿಸಿ ವಿದೇಶಾದಿಗಳಲ್ಲಿ ಜನಿಸಿದವರ ಜಾತಕವನ್ನೂ ಸುಲಭವಾಗಿ ರಚಿಸಲು. ವಿದೇಶಾದಿಗಳಲ್ಲಿನ ಪಂಚಾಂಗವಾಗಿ ಸುಲಭ ತಿದ್ದುಪಡಿಯೊಂದಿಗೆ ನೋಡಿಕೊಳ್ಳಲು

ಉಪಯೋಗಿಸಲು ಅನುಕೂಲಕರವಾಗಿದೆ.

ಇದರಲ್ಲಿರುವ ವಿಷಯಗಳನ್ನು ತಿಳಿಯುವ ಬಗೆಯನ್ನು ಮುಂದಿನ ಪುಟಗಳಲ್ಲಿ ವಿವರಿಸಿದೆ. ಹೆಚ್ಚಿನ ಮಾಹಿತಿ ಬೇಕಾದಲ್ಲಿ ನನ್ನನ್ನೂ ದೂರವಾಣಿ ಮುಖಾಂತರ ಸಂಪರ್ಕಿಸಬಹುದು.

ಇದು ಕೇವಲ ಸಂಖ್ಯೆಗಳ ರೂಪದಲ್ಲಿರುವುದರಿಂದ ಯಾವುದೇ ಭಾಷೆಯವರು ಬೇಕಾದರೂ ಸುಲಭವಾಗಿ ಗ್ರಹಿಸಬಹುದು.

ಇದರಲ್ಲಿ ಒಟ್ಟು ೩೭ ಕಾಲಂಗಳಾಗಿ ವಿಂಗಡಿಸಲಾಗಿದೆ.

ಬೆಸಸಂಖ್ಯೆಯ ಪುಟಗಳಲ್ಲಿರುವ ಮಾಹಿತಿಯು ಸೂರ್ಯ ಸಿದ್ಧಾಂತ ರೀತಿ ಗುಣಿಸಿರುವ ಗಣಿತದ್ದು. ಸಮಸಂಖ್ಯೆಯ ಪುಟಗಳಲ್ಲಿರುವ ಮಾಹಿತಿಯು ದೃಗ್ಗಣಿತ ರೀತಿ ಗುಣಿಸಿರುವುದು. ಶೇಕಡಾ ೯೯ ಜನರು ದೃಗ್ಗಣಿತ ಅನುಸರಿಸುವುದರಿಂದ ಅವರು ಸಮಸಂಖ್ಯೆಯ ಪುಟಗಳನ್ನು ನೋಡಿದರೆ ಸಾಕು.

ಇದನ್ನು ಬೆಂಗಳೂರಿನ ಸೂರ್ಯೋದಯಕಾಲದಿಂದ ಆರಂಭಿಸಿ ೨೪ ಘಂಟೆಗಳ ವರೆಗೂ ಪ್ರತೀ ನಿಮಿಷಕ್ಕೆ ವಿವರ ನೀಡಿದೆ. ಈ ಸಮಯವನ್ನು ಕಾಲಂ ೨ರಲ್ಲಿ ಸೂಚಿಸಿದೆ. ಇದರಲ್ಲು ೫:೩೦ ಕಳೆದರೆ ಪ್ರಪಂಚದ ಸಮಯ ( **Univarsal time**) ಆಗುತ್ತದೆ.

ನೋಡುವ ವಿಧಾನ:

ಕಾಲಗಳ ಸಂಖ್ಯೆ ಮತ್ತು ಆದಕ್ಕೆ ವಿವರಣೆ ಹಾಗೂ ತಿದ್ದುಪಡಿಮಾಡಿಕೊಳ್ಳುವವಿಷಯಾದಿಗಳು:

೧. ಇದು ದಿನಾಂಕವನ್ನು ಸೂಚಿಸುತ್ತದೆ. ದಿನಾಂಕ ಎಂದರೆ ಇಂಗ್ಲೀಷ್ ಕ್ಯಾಲೆಂಡರ್ ನಲ್ಲಿರುವ ದಿನಾಂಕ ನಮ್ಮ ಪಂಚಾಂಗದಲ್ಲಿ ನಮೂದಾಗುವಂತೆ ಸೂರ್ಯೋದಯದಿಂದ ಸೂರ್ಯೋದಯದವರೆಗೆ ಒಂದೇ ದಿನಾಂಕ ಇರುತ್ತೆ. ಆದರೆ ರಾತ್ರಿ ೧೨ ಘಂಟೆ ನಂತರ ಇಂಗ್ಲೀಷ್ ಕ್ಯಾಲೆಂಡರ್ ದಿನಾಂಕ ಬದಲಾಗುತ್ತೆ. ಇಲ್ಲಿ ದಿನಾಂಕ ಹಾಗೇ ಉಳಿಸಿಕೊಂಡು ಕಾಲಂ ೨ರಲ್ಲಿ ಸಮಯವನ್ನು ರಾತ್ರಿ ೧೨ನ್ನು ೨೪ ಘಂಟೆ ಎಂದೂ ಆನಂತರ ಮಾರನೆ ಸೂರ್ಯೋದಯದವರೆಗೂ ೨೫, ೨೬, ೨೭.... ೩೦, ೩೧ ಇತ್ಯಾದಿಯಾಗಿ ಸೂಚಿಸಲಾಗಿರುತ್ತದೆ.

ಉದಾ: ೨೫.೦೩.೨೦೨೦ ಎಂದರೆ ಇಂಗ್ಲೀಷ್ ಕ್ಯಾಲೆಂಡರ್ ಪ್ರಕಾರ ಮಾರ್ಚ್ ೨೫ನೇ ತಾರೀಖು ಸೂರ್ಯೋದಯದಿಂದ ಮಾರ್ಚ್ ೨೬ನೇ ತಾರೀಖು ಸೂರ್ಯೋದಯದ ವರೆಗಿನ ಸುಮಾರು ೨೪ ಘಂಟೆ ಅವಧಿ. ಇದನ್ನು ಬೆಂಗಳೂರು ಸೂರ್ಯೋದಯಕ್ಕೆ ಗುಣಿಸಿರುವುದರಿಂದ ಆದಿನ ಬೆಳಿಗ್ಗೆ ೬:೨೪ ರಿಂದ ಒಟ್ಟು ೨೪ ಘಂಟೆಗಳವರೆಗಿನ ಅವಧಿ. ಈ ೬:೨೪ರಲ್ಲಿ ೫:೩೦ ಕಳೆದರೆ ಗ್ರೀನ್ವಿಚ್ ಸಮಯ (GMT) /ಪ್ರಪಂಚ ಸಮಯ(UT) ಬರುತ್ತದೆ. ಇದೇ ರೀತಿ ಇದಕ್ಕೆ ಇತರೇ ದೇಶಗಳ ಸಮಯವನ್ನು GMTಯಲ್ಲಿ ಸಂಸ್ಕಾರ ಮಾಡಿದರೆ ಆಯಾದೇಶದ ಸಮಯ ದಿನಾಂಕ ಲಭಿಸುತ್ತದೆ.

**6:24 IST =0:54GMT=8:54SGT=4:54UAE etc of same date 25.03.2020**

೨. ಇದು ಭಾರತೀಯ ಕಾಲಮಾನ (IST) ಪ್ರಕಾರದ ಸಮಯ. ಬೆಂಗಳೂರಿನ ಸೂರ್ಯೋದಯದ ಆರಂಭಿಸಲಾಗಿದೆ. ಈ ಸಮಯ ಮತ್ತು ಕಾಲಂ ೧ ರ ದಿನಾಂಕವನ್ನಿಟ್ಟುಕೊಂಡು ಉಳಿದ ಎಲ್ಲಾ ಕಾಲಂಗಳ ಗಣಿತವನ್ನು ಮಾಡಲಾಗಿರುತ್ತದೆ.

ಉದಾ: ೬:೨೪ ಇದು ಬೆಂಗಳೂರಿನ ಸೂರ್ಯೋದಯ. ಅಲ್ಲಿಂದ ಆರಂಭವಾಗಿ ಮಾರನೇ ಸೂರ್ಯೋದಯದ ವರೆಗೆ ೩೦:೨೪ ಎಂದು ತೋರಿಸಲಾಗಿರುತ್ತದೆ.

೩. ವಾರವನ್ನು ಸೂಚಿಸುತ್ತದೆ. ಇದು ಕಾಲಂ ೧ ರ ದಿನಾಂಕದ ಸೂರ್ಯೋದಯದಿಂದ ಮಾರನೇ ಸೂರ್ಯೋದಯದವರೆಗೂ ಒಂದೇ ಆಗಿರುತ್ತದೆ. ಆದರೆ ಇಂಗ್ಲೀಷ್ ಕ್ಯಾಲೆಂಡರ್ ಪ್ರಕಾರ ರಾತ್ರಿ ೧೨ಘಂಟೆ ನಂತರ ವಾರ ಬದಲಾಗುತ್ತದೆ. ಅದೂ ಅಲ್ಲದೆ ಹಿಂದೂ ಪಂಚಾಂಗದ ಪ್ರಕಾರ ಭಾನುವಾರ ಮೊದಲನೆ ದಿನ ಶನಿವಾರ ಏಳನೇ ದಿನ.

ಉದಾ: ೨೫.೦೩.೨೦೨೦ ಬುಧವಾರ. ಇದನ್ನು ೪ ಎಂದು ಸಂಖ್ಯಾರೂಪದಲ್ಲಿ ಸೂಚಿಸಿದೆ.

೪. ಲಗ್ನವನ್ನು ಸೂಚಿಸುತ್ತೆ. ಇದು ಕಾಲಂ ಎರಡರಲ್ಲಿರುವ ಸಮಯಕ್ಕೆ ಸರಿಯಾದ ಬೆಂಗಳೂರಿನ ಲಗ್ನದ ಸಂಖ್ಯೆಯನ್ನು ಸೂಚಿಸುತ್ತದೆ. ಪ್ರತಿ ನಿತ್ಯವು ಮೇಷಾದಿ ಮೀನ ಪರ್ಯಂತ ೧೨ ಲಗ್ನಗಳೂ ಬರುತ್ತವೆ. ಮೇಷವನ್ನು ೧ ಎಂದೂ ಮೀನವನ್ನು ೧೨ ಎಂದೂ ಸೂಚಿಸಿರುತ್ತದೆ.

ಉದಾ: ೧೨ ಎಂದರೆ ೬:೨೪ ಕ್ಕೆ ಮೀನಲಗ್ನವಿರುತ್ತೆ ಎಂದರ್ಥ.

೫. ಇದು ಲಗ್ನಕ್ಕೆ ಸರಿಯಾದ ಧೃವಕ ಸಂಖ್ಯೆ. ಇದನ್ನು ಮುಹೂರ್ತ ನಿರ್ಧರಿಸಲು ಉಪಾಯೋಗಿಸುವ ಪಂಚಕದ ಗಣಿತಕ್ಕೆ ಉಪಯೋಗಿ. ಪ್ರತಿಯೊಂದು ಲಗ್ನಕ್ಕೂ ಒಂದೊಂದು ಸಂಖ್ಯೆ ಇರುತ್ತದೆ. ಇದು ಕಾಲಂ ೪ರ ಲಗ್ನದ ಸಂಖ್ಯೆಯ ಮೇಲೆ ಅವಲಂಬಿತವಾಗಿರುತ್ತದೆ. ಮೇಷಕ್ಕೆ ೫, ವೃಷಭಕ್ಕೆ ೭, ಮಿಥುನದಿಂದ ಧನುಸ್ಸಿನವರೆಗೆ ೦, ಮಕರಕ್ಕೆ ೧, ಕುಂಭಕ್ಕೆ ೪, ಮೀನಕ್ಕೆ ೬ ಎಂದು ನಿಗದಿಪಡಿಸಿದೆ.

ಉದಾ: ೬ ಎಂದರೆ ಮೀನಲಗ್ನಕ್ಕೆ (೧೨) ಧೃವಕ ಸಂಖ್ಯೆ ೬.

೬. ಇದು ಕಾಲಂ ೨ ಕ್ಕೆ ಸರಿಯಾದ ತಿಥಿಯ ಸಂಖ್ಯೆಯನ್ನು ಸೂಚಿಸುತ್ತದೆ. ಇದು ಶುಕ್ಲಪಕ್ಷ ಪ್ರತಿಪದೆಯಿಂದ ಕೃಷ್ಣಪಕ್ಷ ಅಮಾವಾಸ್ಯೆಯ ವರೆಗೂ ೧ ರಿಂದ ೩೦ ಸಂಖ್ಯೆಯನ್ನು ಸೂಚಿಸುತ್ತದೆ.

ಉದಾ: ೧ ಎಂದರೆ ಶುಕ್ಲಪಕ್ಷ ಪ್ರತಿಪತ್ ಎಂದು ತಿಳಿಯುವುದು.

೭. ಇದು ಕಾಲಂ ೨ ಕ್ಕೆ ಸರಿಯಾದ ನಕ್ಷತ್ರದ ಸಂಖ್ಯೆಯನ್ನು ಸೂಚಿಸುತ್ತದೆ. ಇದು ಅಶ್ವಿನ್ಯಾದಿ ರೇವತಿವರೆಗೂ ೧ ರಿಂದ ೨೭ ಸಂಖ್ಯೆಯನ್ನು ಸೂಚಿಸುತ್ತದೆ.

ಉದಾ: ೨೭ ಎಂದರೆ ರೇವತಿ ನಕ್ಷತ್ರವೆಂದು ತಿಳಿಯುವುದು.

೮. ಇದು ಕಾಲಂ ೨ ಕ್ಕೆ ಸರಿಯಾದ ಯೋಗದ ಸಂಖ್ಯೆಯನ್ನು ಸೂಚಿಸುತ್ತದೆ ಇದು ವಿಷ್ಣುಭಾದಿ ವೈಧೃತಿವರೆಗೂ ೧ ರಿಂದ ೨೭ ಸಂಖ್ಯೆಯನ್ನು ಸೂಚಿಸುತ್ತದೆ.

ಉದಾ: ೨೫ ಎಂದರೆ ಬ್ರಹ್ಮಯೋಗ ವೆಂದು ತಿಳಿಯುವುದು.

೯. ಇದು ಕಾಲಂ ೨ ಕ್ಕೆ ಸರಿಯಾದ ಕರಣದ ಸಂಖ್ಯೆಯನ್ನು ಸೂಚಿಸುತ್ತದೆ. ಇದು ಬವಾದಿ-ಭದ್ರೆ ವರೆಗೂ ೧ ರಿಂದ ೭ ಹಾಗೂ ಶಕುನ್ಯಾದಿ-ಕಿಂಸ್ತುಷ್ಣದವರೆಗೂ ೮-೧೧ ಎಂಬುದಾಗಿರುತ್ತೆ.

ಉದಾ: ೧ ಎಂದರೆ ಬವ ಕರಣ ಎಂದು ತಿಳಿಯುವುದು.

೧೦. ಇದು ಕಾಲಂ ೨ ರಲ್ಲಿರುವ ಸಮಯಕ್ಕೆ ಕಾಲಂ ೩ ರ ವಾರ, ಕಾಲಂ ೪ ರ ಲಗ್ನ, ಕಾಲಂ ೫ ರ ಧೃವಕ, ಕಾಲಂ ೬ ರ ತಿಥಿ ಮತ್ತು ಕಾಲಂ ೭ ರ ನಕ್ಷತ್ರದ ಸಂಖ್ಯೆಗಳನ್ನು ಕೂಡಿಸಿ ೯ ರಿಂದ ಭಾಗಿಸಿದಾಗ ಉಳಿಯುವ ಶೇಷ ಸಂಖ್ಯೆಯನ್ನು ಸೂಚಿಸುತ್ತದೆ. ಇದನ್ನು ಪಂಚಕವೆಂದು ಕರೆಯುವರು. ಇದು ಮುಹೂರ್ತನಿಗದಿಗೆ ಉಪಯುಕ್ತವಾದುದು. ಇದನ್ನು ಮಾಸಾದಿ ಧೃವಕ ಸಹಿತದ ಪಂಚಕವೆಂದು ಸೂಚಿಸಿರುತ್ತೆ ಅಂದರೆ ತಿಥಿಯನ್ನು ಮಾಸದ ಆದಿಯಿಂದ ೧ ರಿಂದ ೨೭ ಎಂದು ತೆಗೆದುಕೊಳ್ಳಲಾಗಿರುತ್ತೆ ಹಾಗೂ ಧೃವಕಸಂಖ್ಯೆಯನ್ನೂ ಸೇರಿಸಿಕೊಂಡಿರುತ್ತದೆ.

ಶೇಷ ಸಂಖ್ಯೆಯು ೧ ಆದರೆ ಮೃತ್ಯುಪಂಚಕ, ೨ ಅಗ್ನಿಪಂಚಕ, ೪ ರಾಜ ಪಂಚಕ, ೬ ಚೋರಪಂಚಕ , ೮ ರೋಗಪಂಚಕ ಹಾಗೂ ೦-೩-೫-೭-೯ ಆದರೆ ನಿಷ್ಪಂಚಕವು. ನಿಷ್ಪಂಚಕವು ಶುಭವು. ಮೃತ್ಯುಪಂಚಕವು ನಿಶಿದ್ಧವು. ಮಿಕ್ಕಪಂಚಕಗಳಿಗೆ ಅನಿರ್ವಹ ಸಂದರ್ಭದಲ್ಲಿ ಶಾಂತಿ ಆಚರಿಸಿ ಶುಭಕಾರ್ಯ ಮಾಡಬಹುದು.

ಉದಾ: ೫ ಎಂದರೆ ನಿಶ್ಪಂಚಕ ಶುಭ.

೧೧. ಇದೂ ಸಹಾ ಕಾಲಂ ೧೦ ರಂತೆಯೇ ಲೆಖ್ಪ ಮಾಡಿರುತ್ತದೆ ಆದರೆ ಇಲ್ಲಿ ಧೃವಕ ಸಂಖ್ಯೆಯನ್ನು ಸೇರಿಸಿಕೊಂಡಿರುವುದಿಲ್ಲ. ಆದ್ದರಿಂದ ಇದನ್ನು ಮಾಸಾದಿ ಧೃವಕರಹಿತ ಪಂಚಕವೆಂದು ಸೂಚಿಸಿರುತ್ತೆ. ಮಿಕ್ಕಲ್ಲಾ ವಿಷಯವೂ ಮೇಲೆ ೧೦ ನೇ ಕಾಲಂಗೆ ನೀಡಿರುವ ವಿವರಣೆ ಸರಿಯಾಗುವುದು.

ಉದಾ: ೮ ಎಂದರೆ ರೋಗಪಂಚಕ. ಇದು ಅಶುಭ ಆದರೆ ಧಾನ್ಯದಾನ ಮಾಡಿದರೆ ದೋಷ ಪರಿಹಾರ.

೧೨. ಇದೂ ಸಹ ಕಾಲಂ ೧೦ ರಂತೆಯೇ ಲೆಖ್ಪ ಮಾಡಿರುತ್ತದೆ ಆದರೆ ಇಲ್ಲಿ ತಿಥಿ ಸಂಖ್ಯೆಯನ್ನು ಪಕ್ಕಾದಿಯಾಗಿ ತೆಗೆದು ಕೊಂಡಿರುತ್ತದೆ. ಅಂದರೆ ಶುಕ್ಲಪಕ್ಷ ಪಾಡ್ಯದಿಂದ ಹುಣ್ಣಿಮೆವರೆಗೂ ೧ ರಿಂದ ೧೫ ಎಂದೂ ಅದೇ ರೀತಿ ಕೃಷ್ಣಪಕ್ಷ ಪಾಡ್ಯದಿಂದ ಅಮಾವಾಸ್ಯೆವರೆಗೂ ಸಹಾ ೧ ರಿಂದ ೧೫ ಎಂದು ತೆಗೆದುಕೊಂಡು ಲೆಖ್ಪ ಮಾಡಿರುತ್ತದೆ. ಆದ್ದರಿಂದ ಇದನ್ನು ಪಕ್ಕಾದಿ ಧೃವಕ ಸಹಿತ ಪಂಚಕವೆನ್ನುವರು. ಶುಕ್ಲಪಕ್ಷದಲ್ಲಿ ಮಾಸಾದಿ/ಪಕ್ಕಾದಿ ಎರಡೂ ಒಂದೇ ಸಮನಾಗಿರುತ್ತದೆ.

ಮಿಕ್ಕಲ್ಲಾ ವಿಷಯವೂ ಮೇಲೆ ೧೦ ನೇ ಕಾಲಂಗೆ ನೀಡಿರುವ ವಿವರಣೆ ಸರಿಯಾಗುವುದು

ಉದಾ: ೫ ಎಂದರೆ ನಿಶ್ಚಂಚಕ ಶುಭ.

೧೩. ಇದೂ ಸಹಾ ಕಾಲಂ ೧೨ ರಂತೆಯೇ ಆದರೆ ಕಾಲಂ ೧೧ ರಂತೆ ಇಲ್ಲಿಯೂ ಧೃವಕವನ್ನು ಸೇರಿಸಿರುವುದಿಲ್ಲ ಆದ್ದರಿಂದ ಇದನ್ನು ಪಕ್ಕಾದಿ ಧೃವಕರಹಿತ ಪಂಚಕವೆನ್ನುವರು.

ಮಿಕ್ಕಲ್ಲಾ ವಿಷಯವೂ ಮೇಲೆ ೧೦ ನೇ ಕಾಲಂಗೆ ನೀಡಿರುವ ವಿವರಣೆ ಸರಿಯಾಗುವುದು

ಉದಾ: ೮ ಎಂದರೆ ರೋಗಪಂಚಕ. ಇದು ಅಶುಭ ಆದರೆ ಧಾನ್ಯದಾನ ಮಾಡಿದರೆ ದೋಷ ಪರಿಹಾರ.

೧೪. ಕಾಲಂ ೨ ರಲ್ಲಿ ಸೂಚಿಸಿರುವ ಸಮಯಕ್ಕೆ ಬೆಂಗಳೂರಿಗೆ ಇರುವ ಲಗ್ನ ಮತ್ತು ನವಾಂಶ ಲಗ್ನದ ಸಂಖ್ಯೆಗಳನ್ನು  $R=N$  ಎಂಬುದಾಗಿ ಸೂಚಿಸಿರುತ್ತೆ. ಇದು ಬೆಂಗಳೂರು ಹಾಗೂ ಸುತ್ತಮುತ್ತಲ ಪ್ರದೇಶಗಳಿಗೆ ಸರಿಹೊಂದುತ್ತದೆ. ಬೇರೆ ಪ್ರದೇಶಕ್ಕೆ ಸಂಸ್ಕಾರ ಮಾಡಿಕೊಳ್ಳಬೇಕು. ಈ ಸಂಖ್ಯೆಅಯ ರಾಶಿ ಹಾಗೂ ನವಾಂಶ ಕುಂಡಲಿಗಳಲ್ಲಿ ಲಗ್ನ ಎಂದು ಬರೆದುಕೊಳ್ಳುವುದು ಇದು ಜಾತಕ, ಮುಹೂರ್ತ ಹಾಗೂ ಆರೂಢಪ್ರಶ್ನೆಗೆ ಉಪಯೋಗಿ.

ಉದಾ:೧೨=೨ ಎಂದರೆ ರಾಶಿಕುಂಡಲಿಯಲ್ಲಿ ೧೨ ಎಂದರೆ ಮೀನದಲ್ಲೂ, ನವಾಂಶಕುಂಡಲಿಯಲ್ಲಿ ೨ ಎಂದರೆ ತುಲಾದಲ್ಲೂ ಲಗ್ನ ಎಂದು ಬರೆದುಕೊಳ್ಳುವುದು.

೧೫-೨೩. ಇವುಗಳು ಕಾಲಂ ೨ ರಲ್ಲಿ ಸೂಚಿಸಿದ ಸಮಯಕ್ಕೆ ಸರಿಯಾದ ರವ್ಯಾದಿ ಗ್ರಹಗಳ ರಾಶಿ=ನವಾಂಶ ಸಂಖ್ಯೆಗಳನ್ನು ಸೂಚಿಸುತ್ತದೆ. ಕಾಲಂ ೧೪ರಲ್ಲಿ ಲಗ್ನವನ್ನು ನಿಗದಿಪಡಿಸಿ ಬರೆದುಕೊಂಡಂತೆ ಈ ೯ ಕಾಲಂಗಳ ಸಂಖ್ಯೆಗಳನ್ನು ಕ್ರಮವಾಗಿ ರವಿಯಾದಿಯಾಗಿ ಕೇತುವರೆಗಿನ ಗ್ರಹಗಳನ್ನು ನಿಗದಿ ಪಡಿಸಿಕೊಂಡು ಬರೆದುಕೊಳ್ಳುವುದು. ಇವು ಕಾಲಂ ೨ ರಲ್ಲಿ ತಿಳಿಸಿದ ಸಮಯಕ್ಕೆ ಭಾರತದ ಬಹುಭಾಗಗಳಿಗೆ ಸರಿಹೊಂದುತ್ತದೆ.

ಉದಾ: ೧೨=೨ ಎಂದರೆ ರಾಶಿಕುಂಡಲಿಯಲ್ಲಿ ೧೨ ಎಂದರೆ ಮೀನದಲ್ಲೂ, ನವಾಂಶಕುಂಡಲಿಯಲ್ಲಿ ೨ ಎಂದರೆ ತುಲಾದಲ್ಲೂ ರವಿ ಎಂದು ಬರೆದುಕೊಳ್ಳುವುದು.

೯=೩ ಎಂದರೆ ರಾಶಿಕುಂಡಲಿಯಲ್ಲಿ ೯ ಎಂದರೆ ಧನುಸ್ಸಿನಲ್ಲೂ, ನವಾಂಶಕುಂಡಲಿಯಲ್ಲಿ ೩ ಎಂದರೆ ಮಿಥುನದಲ್ಲೂ ಕೇತು ಎಂದು ಬರೆದುಕೊಳ್ಳುವುದು.

೨೪-೨೫. ಇದು ಕಾಲಂ ೨ ರಲ್ಲಿ ಸೂಚಿಸಿದ ಸಮಯಕ್ಕೆ ಸರಿಯಾದ ದಶೆ ಮತ್ತು ಅದರ ಉಳಿಕೆ ವರ್ಷ-ತಿಂಗಳು-ದಿನಗಳನ್ನು ಸೂಚಿಸುತ್ತದೆ. ಇದನ್ನು ಏಷ್ಯವೆನ್ನುವರು. ಇದು ಜಾತಕ ಇತ್ಯಾದಿಗಳಿಗೆ ಉಪಯುಕ್ತ.

ಉದಾ: ಬುಧ ೧೪-೯-೧೬ ಎಂದರೆ ಆ ಸಮಯಕ್ಕೆ ಬುಧದಶಾ ನಡೆಯುತ್ತಿದ್ದು, ೧೪ ವರ್ಷ, ೯ ತಿಂಗಳು, ೧೬ ದಿನ ಉಳಿದಿದೆಯೆಂದು ತಿಳಿಯಬೇಕು.

೨೬.ಇದು ಕಾಲಂ ೨ ಕ್ಕೆ ಸರಿಯಾದ ಅಯನಾಂಶವನ್ನು ತೋರಿಸುತ್ತದೆ. ಇದು ಪ್ರಪಂಚದಾದ್ಯಂತ ಸರಿಹೊಂದುತ್ತದೆ. ಇದನ್ನು ಗ್ರಹಗಳ ಸ್ಫುಟಕ್ಕೆ ಸೇರಿಸಿದರೆ ಸಾಯನ ಸ್ಫುಟ ಬರುತ್ತದೆ. ಇದು ಲಗ್ನ-ದಶಮಲಗ್ನ ಇತ್ಯಾದಿ ಗಣಿತಗಳಿಗೆ ಅವಶ್ಯಕವಾದುದು.

ಉದಾ: ೨೪=೦೮=೨೦ ಎಂದರೆ ಕಾಲಂ ಎರಡರಲ್ಲಿ ಸೂಚಿಸಿರುವ ಸಮಯಕ್ಕೆ ಈ ಅಯನಾಂಶವು ಸರಿಹೊಂದುತ್ತದೆ. ಇದು ೨೪ ಡಿಗ್ರಿ/ಅಂಶ/ಭಾಗ ೦೮ ನಿಮಿಷ/ಲಿಪ್ತಿ ೨೦ ಸೆಕೆಂಡ್/ವಿಲಿಪ್ತಿ ಎಂದು ತಿಳಿದುಕೊಳ್ಳುವುದು.

೨೭. ಇದು ಸೈಡೀರೀಯಲ್ ಟೈಂ ಅಥವಾ ನಕ್ಷತ್ರಿಕಕಾಲವನ್ನು ಸೂಚಿಸುತ್ತದೆ. ಇದು ಕಾಲಂ ೨ ರ ಸಮಯಕ್ಕೆ ಸರಿಯಾಗಿ ಬೆಂಗಳೂರಿಗೆ ಸರಿಯಾಗುತ್ತದೆ. ಭಾರತದ ಎಲ್ಲಾಭಾಗಗಳಿಗೂ ಅಲ್ಪವ್ಯತ್ಯಾಸ ಬರುತ್ತದೆ, ಇದನ್ನೇ ಉಪಯೋಗಿಸಿಕೊಳ್ಳಬಹುದು. ಬೇರೆ ದೇಶ, ದೂರದ ಪ್ರದೇಶಗಳಿಗೆ ಇದಕ್ಕೆ ಸಂಸ್ಕಾರಮಾಡಿ ಉಪಯೋಗಿಸಬೇಕಾಗುತ್ತೆ. ಇದು ಲಗ್ನ-ದಶಮಲಗ್ನ, ಉದಯ-ಅಸ್ತ ಇತ್ಯಾದಿಗಳ ಗಣಿತಕ್ಕೆ ಅವಶ್ಯಕವಾಗಿದೆ.

ಉದಾ: ೧೮=೧೬=೦೧ ಇದು ಕಾಲಂ ೨ರ ಘಡಿಯಾರದ ಸಮಯಕ್ಕೆ ಬೆಂಗಳೂರಿನ ನಕ್ಷತ್ರಿಕ ಸಮಯ. ೧೮ ಘಂಟೆ ೧೬ ನಿಮಿಷ ೦೧ ಸೆಕೆಂಡ್.

೨೮. ಇದು ಕಾಲಂ ೨ರಲ್ಲಿ ಸೂಚಿಸಿದ ಸಮಯಕ್ಕೆ ಕಾಲಂ ೪ರಲ್ಲಿ ತೋರಿಸಿರುವ ಲಗ್ನದ ಸ್ಫುಟ ಭಾಗಾದಿಗಳು. ಇದು ವಿವರವಾದ ಜಾತಕಬರೆಯಲು, ಮುಹೂರ್ತ, ಗ್ರಹಣ ಇತ್ಯಾದಿಗಳ ಗಣಿತಕ್ಕೆ ಅತ್ಯವಶ್ಯಕ.

ಉದಾ: ೩೪೦=೪೨=೨೩ ಇದು ಮೇಷಾದಿ ಸ್ಫುಟವನ್ನು ಸೂಚಿಸುತ್ತದೆ. ೩೪೦ ಡಿಗ್ರಿ/ಭಾಗ ಅಂದರೆ ಮೀನಲಗ್ನದಲ್ಲಿ ಬರುತ್ತದೆ. ೪೨ ನಿಮಿಷ/ಲಿಪ್ತಿ ೨೩ ವಿಲಿಪ್ತಿ ಎಂದು ತಿಳಿದುಕೊಳ್ಳುವುದು.

೨೯-೩೦. ಇದು ಕಾಲಂ ೨ ರ ಸಮಯಕ್ಕೆ ಸರಿಯಾದ ಸೂರ್ಯ ಚಂದ್ರರ ಸ್ಫುಟವನ್ನು ಬೆಂಗಳೂರಿಗೆ ಗುಣಿಸಿರುತ್ತೆ. ಇದು ಭಾರತದ ಎಲ್ಲಭಾಗಗಳಿಗೆ ಹೆಚ್ಚು ಕಡಿಮೆ ಸರಿಹೋಗುತ್ತದೆ. ಸಿದ್ಧಾಂತರೀತಿ ಎಂಬ ಪುಟದಲ್ಲಿರುವುದು ಸೂರ್ಯಸಿದ್ಧಾಂತರೀತಿ ಗುಣಿಸಿದ್ದು ಇದು ಪ್ರತೀ ಪ್ರದೇಶಕ್ಕೂ ಅಲ್ಪ ಸ್ವಲ್ಪ ವ್ಯತ್ಯಾಸವಾಗುತ್ತೆ. ಅದೇ ರೀತಿ ದೃಗ್ಗಣಿತ ರೀತಿಯ ಪುಟದಲ್ಲಿ ಗುಣಿಸಿರುವುದು ಪ್ರಪಂಚಕ್ಕೆಲ್ಲಾ ಒಂದೇ ಆಗುತ್ತದೆ. ತಿದ್ದುಪಡಿ ಅವಶ್ಯಕತೆ ಇಲ್ಲ.

ಉದಾ: ೩೪೦-೩೭-೪೨, ೩೪೮=೨೩=೪೦ ಇವು ಕ್ರಮವಾಗಿ ಸಿದ್ಧಾಂತ ಸೂರ್ಯ-ಚಂದ್ರರ ಸ್ಫುಟವಾಗಿರುತ್ತೆ. ಇದು ಬೆಂಗಳೂರಿಗೆ ಸರಿಯಾಗಿದ್ದು, ಭಾರತದ ಇತರಕಡೆಗಳಿಗೂ ಹೆಚ್ಚು-ಕಡಿಮೆ ಸರಿಹೊಂದುತ್ತದೆ. ವಿದೇಶಗಳಿಗೆ ಬಹಳ ವ್ಯತ್ಯಾಸಬರುತ್ತದೆ.

ಉದಾ: ದೃಗ್ಗಣಿತ ರೀತಿ ಪುಟದಲ್ಲಿ ೩೪೦=೪೨=೩೯ ಹಾಗೂ ೩೪೭=೪೧=೧೮ ಎಂಬುದು ದೃಗ್ಗಣಿತ ರೀತಿ ಗುಣಿಸಿದ್ದಾಗಿರುತ್ತೆ. ಇದು ಪ್ರಪಂಚಕ್ಕೆಲ್ಲಾ ಸರಿಯಾಗಿರುತ್ತದೆ.

೩೧-೩೨. ಇದು ಕಾಲಂ ೨ ರ ಸಮಯಕ್ಕೆ ಗುಣಿಸಿದ ಕುಜಾದಿ ಸಪ್ತಗ್ರಹಗಳ ದೃಗ್ಗಣಿತ ಸ್ಫುಟಗಳು. ಇದು ಸಿದ್ಧಾಂತದ ರೀತಿ/ದೃಗ್ಗಣಿತ ರೀತಿ ಪುಟಗಳಲ್ಲಿ ಒಂದೇ ಆಗಿರುತ್ತದೆ ಮತ್ತು ಇದು ಪ್ರಪಂಚಕ್ಕೆಲ್ಲಾ ಒಂದೇ ಸಮನಾಗಿರುತ್ತದೆ. ಅಂದರೆ ಬೆಂಗಳೂರಿನ ಭಾರತೀಯ ಕಾಲಮಾನ ರೀತಿ ಕಾಲಂ ಎರಡರಲ್ಲಿರುವ ಸಮಯಕ್ಕೆ, ಹಾಗೂ ಇದಕ್ಕೆ ಸಮನಾದ ಪ್ರಪಂಚದ ಇತರೇ ಸಮಯಗಳಿಗೆ ಈ ಸ್ಫುಟಗಳು ಸರಿಹೊಂದುತ್ತವೆ.

ಉದಾ: ೨೭೧-೫೨-೧೭ ಎಂಬುದು ಕುಜಗ್ರಹದ ಸ್ಫುಟ. ಇದು ಕಾಲಂ ೨ ರ ಭಾರತೀಯ ಸಮಯಕ್ಕೂ, ಭಾರತೀಯ ಸಮಯದಲ್ಲಿ ೫:೩೦ ಘಂಟೆ ಕಳೆದರೆ ಪ್ರಪಂಚದ ಸಮಯ ಬರುತ್ತದೆ, ಆ ಪ್ರಪಂಚದ ಸಮಯಕ್ಕೂ ಹಾಗೂ ಇದೇ ರೀತಿ ಸಂಸ್ಕರಿಸಿದ ಬೇರೆ ದೇಶದ ಸಮಯಗಳಿಗೂ ಸಮನಾಗಿರುತ್ತದೆ.

ಇಲ್ಲಿಗೆ ೧-೩೭ ಕಾಲಂಗಳ ವಿವರಣೆ ಮುಗಿಯಿತು.



ವಿಶೇಷ ವಿಷಯಗಳು:

೧. ಕಾಲಂ ೧,೨, ೩,೪,೫,೧೪,೧೭-೨೩, ೨೬-೨೮, ೩೧-೩೭ ಸಿದ್ಧಾಂತ ರೀತಿ ಹಾಗೂ ದೃಗ್ಗಣಿತ ರೀತಿ ಒಂದೇ ಆಗಿರುತ್ತದೆ.

೨. ಕಾಲಂ ೬-೯, ೧೦-೧೩, ೧೫-೧೮, ೨೪-೨೫, ೨೯-೩೦ ಸಿದ್ಧಾಂತ ರೀತಿ ಹಾಗೂ ದೃಗ್ಗಣಿತ ರೀತಿ ಬೇರೆ ಬೇರೆಯಾಗುತ್ತದೆ.

೩. ಕಾಲಂ ೪-೫,೧೦-೧೪, ೨೭-೨೮ ಇವುಗಳು ಪ್ರಪಂಚದ ಎಲ್ಲಾಭಾಗಗಳಿಗೂ ವ್ಯತ್ಯಾಸವಾಗುತ್ತದೆ. ಇದನ್ನು ಕಾಲಂ ೨೭ನ್ನು ಅನುಸರಿಸಿ ತಿದ್ದುಪಡಿಮಾಡಿಕೊಂಡು ಉಪಯೋಗಿಸಬಹುದು.

೪. ಕಾಲಂ ೬-೯, ೧೫-೨೬, ೨೯-೩೭ ದೃಗ್ಗಣಿತ ರೀತಿಯ ಪುಟಗಳಿಂದ ಉಪಯೋಗಿಸಿದರೆ ಪ್ರಪಂಚದ ಎಲ್ಲಾ ಕಡೆಗೂ ಭಾರತೀಯ ದಿನಾಂಕ, ಸಮಯ, ವಾರ ಕಾಲಂ೧-೩ ರಲ್ಲಿರುವುದಕ್ಕೆ ಆಯಾ ದೇಶದ ಸಮಯ,ದಿನಾಂಕಗಳಿಗೆ ಸರಿಯಾಗುತ್ತದೆ. ಅಂದರೆ ಭಾರತದ ಕಾಲಮಾನದಲ್ಲಿ ೫:೩೦ ಘಂಟೆ ಕಳೆದರೆ ಪ್ರಪಂಚದ ಸಮಯ/ಗ್ರೀನ್ವಿಚ್ ಸಮಯ ಬರುತ್ತದೆ, ಭಾರತದ ಕಾಲಮಾನಕ್ಕೆ ೨:೩೦ ಘಂಟೆ ಸೇರಿಸಿದರೆ ಸಿಂಗಾಪುರ್ ಸಮಯ ಬರುತ್ತದೆ, ಭಾರತದ ಕಾಲಮಾನದಲ್ಲಿ ೧:೩೦ ಘಂಟೆ ಕಳೆದರೆ ದುಬೈ ಕಾಲ ಸಿಗುತ್ತದೆ, ಅದೇ ರೀತಿ ೧೦:೩೦ ಇಂದ ೧೩:೩೦ ಘಂಟೆ ಕಳೆದರೆ ಅಮೇರಿಕದ ವಿವಿಧ ಕಾಲಗಳು ಬರುತ್ತವೆ. ಈ ರೀತಿ ಬರುವ ಎಲ್ಲ ಸಮಯಕ್ಕೂ ಇದು ಸಮನಾಗಿರುತ್ತೆ, ತಿದ್ದುಪಡಿಯ ಅವಶ್ಯಕತೆ ಇಲ್ಲ. ಆದ್ದರಿಂದ ಅಲ್ಲಿಯ ಪಂಚಾಂಗ ಬೇಕಾದವರು, ಜಾತಕ ಬರೆಯಬೇಕಾದವರು ಇದನ್ನು ಉಪಯೋಗಿಸಿಕೊಳ್ಳಬಹುದು. ಲಗ್ನ ಕಂಡುಹಿಡಿಯಲು ಕಾಲಂ ೨೭ರ ನಕ್ಷತ್ರಿಕಕಲಕ್ಕೆ ತಿದ್ದುಪಡಿಮಾಡಿಕೊಂಡು ಮಿಕ್ಕ ವಿಷಯಗಳನ್ನು ಸುಲಭವಾಗಿ ಕಂಡುಕೊಳ್ಳಬಹುದು.

೫. ಈ ಮೇಲಿನ ವಿಷಯಗಳನ್ನೇ ಆಗಲೀ, ಇತರೇ ಬೇಕಾದ ವಿಷಯಗಳನ್ನೇ ಆಗಲೀ ಜ್ಯೋತಿಷ್ಯ ತರಬೇತಿ ಶಾಲೆಗಳಲ್ಲಿ ತಿಳಿಸಿಕೊಡುವುದಿಲ್ಲ. ಪ್ರಾಚೀನಕಾಲದ ಕೆಲವು ಜ್ಯೋತಿಷಿಗಳಿಗೆ ಮಾತ್ರ ತಿಳಿದಿರುತ್ತದೆ. ಆಧುನಿಕ ಪುರೋಹಿತ-ಜ್ಯೋತಿಷಿಗಳಿಗೆ, ವಿದ್ಯಾರ್ಥಿಗಳಿಗೆ, ಅಲ್ಪಸ್ವಲ್ಪ ತಿಳಿದ ಜ್ಯೋತಿಷಿಗಳಿಗೆ ಉಪಯೋಗವಾಗಲೆಂದು ವಿವರಿಸಲಾಗಿದೆ.

ಇದನ್ನು ಉಪಯೋಗಿಸಿಕೊಂಡರೆ ನನ್ನ ಶ್ರಮ ಸಾರ್ಥಕವಾಗುವುದು.

ಇನ್ನೂ ಹೆಚ್ಚಿನ ಮಾಹಿತಿ ಬೇಕಾದಲ್ಲಿ ನನ್ನನ್ನು ಸಂಪರ್ಕಿಸಿ ಭೇಟಿಯಾದರೆ ತಿಳಿಸಿಕೊಡುತ್ತೇನೆ.

ಶ್ರೀದೇವೀ ಜ್ಯೋತಿಷಾಲಯದ

# ಬೃಹತ್ ಮೂಹೂರ್ತಮಾಲಿಕಾ

ಶ್ರೀ ಶಾರ್ವರಿ ಸಂವತ್ಸರದ ಬೆಂಗಳೂರಿನ ದೈನಂದಿನ ಸೂರ್ಯೋದಯಾದಿ ಪ್ರತಿನಿಮಿಷದ ಪಂಚಾಂಗ, ಜಾತಕ, ಅಯನಾಂಶ, ಸ್ಫುಟಗಳು, ನಕ್ಷತ್ರಿಕ ಕಾಲ, ಮೂಹೂರ್ತಲಗ್ನದ ಪಂಚಕಾದಿಗಳು.

**25-03-2020 ರಿಂದ 13-04-2021**

ಸೂರ್ಯಸಿದ್ಧಾಂತ ಮತ್ತು ದೃಗ್ಗಣಿತ ರೀತಿ.

ನೋಡುವ ವಿಧಾನದ ವಿವರಣೆ ಸಹಿತ.

ಜ್ಯೋತಿಷಿಗಳಿಗೆ, ಪುರೋಹಿತರಿಗೆ, ವಿದ್ಯಾರ್ಥಿಗಳಿಗೆ, ಜ್ಯೋತಿಷಾಸಕ್ತರಿಗೆ ಉಪಯುಕ್ತವಾದುದು.

**Phone:9341316956**